

महाराष्ट्र लोकसेवा आयोगातर्फे मुंबई केंद्रावर
घेण्यात येणाऱ्या परीक्षांसाठी केंद्रप्रमुख/
पर्यवेक्षक/ समवेक्षक/ लिपिक/ वर्ग-४ चे
कर्मचारी उपलब्ध करून देणेबाबत.

महाराष्ट्र शासन
सामान्य प्रशासन विभाग,
शासन परिपत्रक क्रमांक : मलोआ-१००९/१२०८/प्र.क्र.१८०/०९/आठ,
मंत्रालय, मुंबई-४०० ०३२,
दिनांक : २४ नोव्हेंबर, २००९.

वाचा :- १) मलोआ-१०८९/११४०/आठ, दि.२५.५.१९८९,
२) मलोआ-१०९३/प्र.क्र.२०/९३/आठ, दि.२१.५.१९९३

शासन परिपत्रक

महाराष्ट्र लोकसेवा आयोगातर्फे घेण्यात येणाऱ्या निरनिराळ्या परीक्षांसाठी केंद्रप्रमुख/ पर्यवेक्षक/ समवेक्षक/ लिपिक व वर्ग-४ चे कर्मचारी उपलब्ध करून देण्याविषयी आयोगाच्या कार्यालयाकडून सर्व मंत्रालयीन विभागांना विनंती करण्यात येते. तथापि, काही मंत्रालयीन विभाग व त्यांच्या नियंत्रणाखालील विभागप्रमुख वेगवेगळ्या सबबीखाली अधिकारी/ कर्मचारी वर्ग उपलब्ध करून देता येणार नसल्याचे आयोगास कळवितात व परिणामी आयोगास ऐनवेळी पर्यायी व्यवस्था करण्यासाठी युध्दपातळीवर कार्यवाही करावी लागते असे आयोगाने शासनाच्या निदर्शनास आणले आहे.

लोकसेवा आयोगामार्फत घेण्यात येणाऱ्या परीक्षा महत्वाच्या असून या परीक्षांसाठी अधिकारी/ कर्मचारी वर्ग उपलब्ध न झाल्यास परीक्षा सुरळीत पार पाडणे आयोगास जिकरीचे होते. यास्तव सर्व मंत्रालयीन विभागांना याद्वारे पुन्हा सूचना देण्यात येत आहेत की, आयोगाने त्यांच्याकडे वेळोवेळी मागितलेला अधिकारी/ कर्मचारी वर्ग कोणत्याही परिस्थितीत उपलब्ध करून देण्यात यावा. सर्व मंत्रालयीन विभागांनी त्यांच्या अधिपत्याखालील कार्यालयांनाही याप्रमाणे कळवावे. आयोगाच्या विनंतीनुसार परीक्षा आयोजनासाठी अधिकारी/कर्मचारी उपलब्ध करून देणे बंधनकारक असल्याने अशा परीक्षांसाठी आवश्यक असणारा कर्मचारी वर्ग यांच्या सेवा तात्काळ उपलब्ध करून देण्यात येतील याची सर्व मंत्रालयीन विभागांनी/ विभाग प्रमुखांनी काटेकोर दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,

सही/-

(श्री. प्र. पाटील)

उप सचिव, महाराष्ट्र शासन

प्रत :

मा. मुख्य सचिव यांचे कार्यालय,

अपर मुख्य सचिव /प्रधान सचिव/ सचिव,
सर्व मंत्रालयीन विभाग (आस्थापना)
सचिव, महाराष्ट्र लोकसेवा आयोग, मुंबई.
निवड नस्ती